

مدنی مراکز (فیضانِ مدینہ) اور شعبہ امام مساجد (دعوتِ اسلامی) کے ائمہ کے لئے
متوقع تاریخ 21 مارچ، 2026ء (بمطابق: یکم شوال شریف، 1447ھ) کی عید الفطر کا بیان

قرآنی بیان

بنام

(پارہ: 9، سورہ انفال: 1)

صلح کے فضائل

اس بیان میں آپ جان سکیں گے...

!.. خوشی منانے کی شرائط

!.. حسنین کریمین کا پیار بھر انداز

!.. غلط فہمی دُور ہوگئی

!.. ہماری ذمہ داری کیا ہے...؟

پیشکش

الْمَدِينَةُ الْعِلْمِيَّة

Islamic Research Center

(شعبہ: بیاناتِ دعوتِ اسلامی)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ
 أَمَّا بَعْدُ! فَاعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُوْرَ اللَّهِ
 نُؤْتِ سُنَّتَ الْإِعْتِكَافِ (ترجمہ: میں نے سُنَّتِ اعْتِكَافِ كِي نَبِيَّتِ كِي)

درودِ پاک کی فضیلت

فرمانِ آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم ہے: بے شک اللہ پاک نے میری اُمت کے لیے مجھ پر درودِ پاک پڑھنے کے بدلے اعلیٰ درجات رکھے ہیں۔⁽¹⁾

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

قَالَ اللّٰهُ تَبَارَكَ وَتَعَالٰی فِی الْقُرْآنِ الْکَرِیْمِ (اللہ پاک قرآنِ کریم میں فرماتا ہے):

فَاتَّقُوا اللّٰهَ وَاصْلِحُوا ذَاتَ بَیْنِكُمْ وَاطِيعُوا اللّٰهَ وَرَسُوْلَهُ اِنْ كُنْتُمْ

مُؤْمِنِيْنَ ① (پارہ: 9، سورہ انفال: 1)

صَدَقَ اللّٰهُ الْعَظِيْمُ وَصَدَقَ رَسُوْلُهُ النَّبِيُّ الْکَرِيْمُ صَلَّی اللّٰهُ عَلَیْہِ وَاٰلِہٖ وَسَلَّم

ترجمہ کنز العرفان: تو اللہ سے ڈرتے رہو اور آپس میں صلح صفائی رکھو اور

اللہ اور اس کے رسول کا حکم مانو اگر تم مومن ہو۔

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

مغفرت یافتہ لوٹ جاؤ...!!

اے ماشقانِ رسول! اللہ پاک کا کروڑہا کروڑ فضل و کرم ہے کہ اُس رَبِّ کریم و رحیم نے ہمیں مغفرت و رحمت اور جہنم سے آزادی کا مہینا یعنی ماہِ رمضان کریم عطا فرمایا، پھر اس پر مزید کرم بالائے کرم یہ کہ ماہِ رمضان کریم کے فوراً بعد ہمیں عید الفطر کی نعمت سے بھی سرفراز فرمایا۔ عید الفطر بہت باعظمت، رحمتوں والا اور بابرکت دن ہے۔ صحابی رسول، حضرت عبد اللہ بن عباس رضی اللہ عنہما سے روایت ہے، جب عید الفطر کی مبارک رات تشریف لاتی ہے تو اسے لَيْلَةُ الْجَزَاءِ (یعنی انعام کی رات) کے نام سے پکارا جاتا ہے، پھر جب روزِ عید کی صبح ہوتی ہے تو اللہ پاک اپنے معصوم فرشتوں کو تمام شہروں میں بھیجتا ہے، وہ فرشتے زمین پر تشریف لا کر سب گلیوں اور راہوں کے کناروں پر کھڑے ہو جاتے ہیں اور یوں پکارتے ہیں: اے اُمَّتِ مُحَمَّدٍ (صَلَّى اللہُ عَلَیْہِ وَاٰلِہٖ وَسَلَّم)! اُس رَبِّ کریم کی بارگاہ کی طرف چلو! جو بہت عطا فرمانے والا، بڑے سے بڑا گناہ بخشنے والا ہے۔

پھر اللہ پاک اپنے بندوں سے یوں خطاب فرماتا ہے: اے میرے بندو! مانگو! کیا مانگتے ہو؟ میری عزت و جلال کی قسم! آج کے روز اس (نمازِ عید کے) اجتماع میں اپنی آخرت کے بارے میں جو کچھ سوال کرو گے، وہ پورا کروں گا اور جو کچھ دُنیا کے بارے میں مانگو گے، اس میں تمہاری بھلائی کی طرف نظر فرماؤں گا (یعنی اس معاملہ میں وہ کروں گا، جس میں تمہاری بہتری ہو)۔ میری عزت کی قسم! جب تک تم میرا لحاظ رکھو گے، میں بھی تمہاری خطاؤں پر پردے ڈالتا ہوں گا۔ میری عزت کی قسم! میں تمہیں حد سے بڑھنے والوں (یعنی مجرموں) کے ساتھ رُسوانہ کروں گا۔ بس اپنے گھروں کی طرف مغفرت یافتہ لوٹ جاؤ...!! تم نے

مجھے راضی کر دیا اور میں بھی تم سے راضی ہو گیا۔ (1)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

خوشی منانے کی شرائط

پیارے اسلامی بھائیو! یقیناً! آج خوشی کا دن ہے اور آج کے دن ہمیں خوشی کا اظہار کرنا بھی چاہیے۔ فتاویٰ رضویہ میں ہے: عید کے دن خوشی کا اظہار کرنا مُنْتَحَب یعنی ثواب کا کام ہے۔ (2) لہذا عید کے دن خوشی ضرور منانی چاہیے۔ البتہ! خوشی منانے کا انداز وہ اپنائیں جو شیطان کو راضی کرنے والا نہیں بلکہ رَبِّ رَحْمَن کو راضی کرنے والا ہو۔

ہر طرح کی جائز خوشی منانے کی 2 شرائط ہیں: (1) خوشی بطور شکر منائی جائے، بطور شیخی اور تکبر نہ منائی جائے۔ جیسے آج عید کا دن ہے تو آج خوشی منائی جائے کیوں؟ اس لیے کہ اللہ پاک نے ہمیں مَغْفِرَت و بَخْشِش کا مہینارِ مَضانِ کریم عطا فرمایا، اس لیے کہ آج کے دن رَبِّ رَحْمَن کی رحمت جوش پر ہوتی ہے، لاکھوں لاکھ لوگوں کی بخشش کی جاتی ہے۔ اس لیے خوشی منائیں، اگر شیخی اور تکبر کے طور پر خوشیاں منائیں گے تو یہ خوشی خوشی نہیں بلکہ آخرت میں وبال بن سکتی ہے (2): دوسری شرط یہ کہ خوشی جائز طریقے سے منائی جائے، ناجائز طریقے سے خوشی منانا حرام ہے۔ جیسے خوشی میں ناچ گانا شروع کر دینا، خوشی میں شراب پینا، خوشی میں اسراف اور فضول خرچی کرنا۔ (3)

ہمیں چاہیے کہ ہم خوشیاں منائیں، ضرور منائیں مگر خوشی منانے کی شرائط کا لحاظ

1... شعب الایمان، کتاب الصیام، فصل التماس لیلیۃ القدر، جلد: 3، صفحہ: 336-337، حدیث: 3695۔

2... فتاویٰ رضویہ، جلد: 22، صفحہ: 328، بتغیر قلیل۔

3... تفسیر صراط الجنان، پارہ: 20، سورہ قصص، زیر آیت: 76، جلد: 7، صفحہ: 320، ماخوذاً۔

رکھیں۔ اللہ پاک ہمیں شریعت کے دائرے میں رہ کر عید الفطر کی خوشیاں منانا نصیب کرے، ہماری خوشیوں کو دوام ملے، غم و مصیبت سے اللہ پاک ہمیں محفوظ رکھے۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

صلح کے فضائل

ہم نے ابتدا میں سورہ انفال کی پہلی آیت کریمہ کا ایک حصہ سننے کی سعادت حاصل کی، اللہ پاک نے فرمایا:

فَاتَّقُوا اللَّهَ وَأَصْلِحُوا ذَاتَ بَيْنِكُمْ
وَاطِيعُوا اللَّهَ وَرَسُولَهُ إِن كُنْتُمْ
مُؤْمِنِينَ ① (پارہ: 9، سورہ انفال: 1)

ترجمہ کنز العرفان: تو اللہ سے ڈرتے رہو اور
آپس میں صلح صفائی رکھو اور اللہ اور اس کے
رسول کا حکم مانو اگر تم مومن ہو۔

اس جگہ سب سے پہلے تقویٰ اختیار کرنے کا حکم دیا گیا۔

ہم نے الحمد للہ! جو مقدس مہینا گزارنے کی سعادت حاصل کی یعنی ماہ رمضان تقویٰ دلانے والا مہینا ہے، اللہ پاک نے فرمایا: اے ایمان والو! تم پر روزے فرض کیے گئے:

لَعَلَّكُمْ تَتَّقُونَ ② (پارہ: 2، سورہ بقرہ: 183)

ترجمہ کنز العرفان: تاکہ تم پر ہیز گار بن جاؤ۔

اللہ کرے کہ ہمیں تقویٰ نصیب ہو جائے۔ عرض یہ کرنا ہے کہ تقویٰ انتہا نہیں ہے، قرآن کریم میں تقویٰ کے بعد کرنے کے بہت سارے کام بھی بتائے گئے ہیں۔ اس آیت کریمہ میں فرمایا:

وَأَصْلِحُوا ذَاتَ بَيْنِكُمْ

ترجمہ کنز العرفان: اور آپس میں صلح صفائی

(پارہ: 9، سورہ انفال: 1) رکھو۔

یعنی تقویٰ اختیار کر لیا، یعنی اپنے باطن کو سنوار لیا، دل میں گناہوں کی نفرت آگئی، اللہ پاک کا خوف دل میں آگیا، اب ایک اور کام کرو: آپس میں صلح صفائی رکھو...!!

صلح بہترین ہے

قرآن کریم میں ایک دوسرے مقام پر ارشاد ہوا:

وَالصُّلْحُ خَيْرٌ (پارہ: 5، سورہ نساء: 128) | ترجمہ: کفر العزفان: اور صلح بہتر ہے۔

کتنی پیاری بات ہے، صلح بہتر ہے۔ ہمارے ہاں آج کل لڑائی جھگڑے بہت عام ہوتے جا رہے ہیں ❀ کوئی چچا کے ساتھ ناراض ہے ❀ کسی کی ماموں کے ساتھ نہیں بنتی ❀ کسی کی خالہ ناراض ہے ❀ کوئی پھوپھی سے ملنا پسند نہیں کرتا۔ چچا زاد، تایا زاد بھائی آپس میں کئی کئی دن تک بات نہیں کرتے۔

خدا کی پناہ...!! ہمارے غصے اور ناراضیاں اس حد تک آگئی ہیں کہ لوگ عید تہوار پر بھی ساتھ نہیں بیٹھتے، ملتے نہیں ہیں، صلح کی طرف بڑھتے نہیں ہیں۔

3 دن سے زیادہ ناراضی جائز نہیں

یہ بات ہمیشہ یاد رکھیے! کچھ بھی ہو، اسلام کبھی بھی لڑائی جھگڑے اور جدائیوں کو پسند نہیں فرماتا، اسلام یہی چاہتا ہے کہ سب کے سب مسلمان آپس میں پیار محبت کے ساتھ، صلح صفائی کے ساتھ رہیں۔ حدیث پاک میں ارشاد ہوا:

لَا يَحِلُّ لِمُسْلِمٍ أَنْ يَهْجُرَ أَخَاهُ فَوْقَ ثَلَاثِ

ترجمہ: کسی مسلمان کے لیے حلال نہیں کہ اپنے (مسلمان) بھائی کو 3 دن سے زیادہ چھوڑے۔ یعنی بہتر تو یہ ہے کہ 3 دن کے لیے بھی کسی سے ناراضی نہ پالے لیکن 3 دن کے بعد

تک ناراضی رکھنا، مسلمان بھائی کو چھوڑے رکھنا تو گناہ ہے۔
 اگر 3 دن سے زیادہ چھوڑے رکھا تو کیا ہوگا؟ پیارے محبوب صَلَّی اللہُ عَلَیْہِ وَاٰلِہٖ وَسَلَّم نے فرمایا:

فَمَنْ هَجَرَ فَوْقَ ثَلَاثِ فَمَا تَدَخَلَ النَّارَ

ترجمہ: جو اپنے مسلمان بھائی کو 3 دن سے زیادہ چھوڑے رہا اور اسی حالت میں مر گیا تو آگ میں داخل ہوگا۔⁽¹⁾

اللہ اکبر! غور فرمائیے! اسلام کو صلح صفائی رکھنا کس حد تک منظور ہے۔ مسلمان بھائی آپس میں لمحہ بھر کے لیے بھی ناراض ہوں، یہ بھی منظور نہیں ہے۔ پھر بھی ہم انسان ہیں، آپس میں سو طرح کے مسائل ہو جاتے ہیں، اگر بالفرض خدا نخواستہ کسی معاملے میں ناراضی ہو ہی جائے تو لازم ہے کہ بندہ اپنا غصہ ٹھنڈا کرے 3 دن کی مہلت دی گئی ہے، ان 3 دنوں میں اپنے آپ کو سمجھائے، اپنا ذہن بنائے، خود کو صلح صفائی کے لیے تیار کرے اور صلح کر لے۔ اگر اب بھی صلح کی طرف نہ بڑھتا تو گناہ گار ہوگا۔

ناراضی کے اسباب ہی مت بنائیے!

یہ تو میں نے عرض کیا کہ 3 دن سے زیادہ ناراضی رکھنا منع ہے، اسلام تو اس سے بھی پہلے کی بات کرتا ہے ❀ اسلام میں غیبت حرام ہے، کیونکہ غیبت سے نفرتیں بڑھتی ہیں ❀ چغلی حرام ہے، کیونکہ چغلی محبتیں مٹاتی ہے ❀ طعنے دینا ❀ بُرے نام رکھنا ❀ یہاں تک کہ 3 آدمی بیٹھے ہوں تو 2 شخصوں کو آپس میں کان میں بات کرنے سے منع کیا گیا کیونکہ

1... ابو دود، کتاب الادب، باب فیمن ہجر اخاہ المسلم، صفحہ: 770، حدیث: 4914۔

اس سے تیسرے کے دل میں وسوسے آسکتے ہیں، بدگمانی پھیل سکتی ہے اور ناراضی ہو سکتی ہے۔ اسی طرح ہر وہ کام جو مسلمانوں کے درمیان نفرت کا سبب بنے، اسلام ہمیں اس سے منع فرماتا ہے۔

جِدْ اُجْدَامْتَ رَهْو...!!

بلکہ صحابی رسول حضرت ثعلبہ خُشَنی رَضِيَ اللهُ عَنْهُ فرماتے ہیں: لوگوں کی عادت تھی کہ دورانِ سفر کسی گھاٹی یا وادی میں ٹھہرتے تو پھیل جاتے (یعنی الگ الگ ہو کر بیٹھ جاتے)، اس پر اللہ پاک کے پیارے رسول، رسولِ مَقْبُول صَلَّى اللهُ عَلَيْهِ وَآلِهِ وَسَلَّمَ نے فرمایا: بے شک تمہارا ان گھاٹیوں اور وادیوں میں الگ الگ ٹھہرنا شیطان کی طرف سے ہے، اس کے بعد لوگ جب بھی کسی جگہ پڑاؤ کرتے تو ایک جگہ مل کر رہتے۔⁽¹⁾

پتا چلا: مسلمانوں کو آپس میں دُور دُور رہنا، یہ بھی شیطان کے اثر سے ہے۔ جب جسمانی طور پر دُوریاں بڑھ جاتی ہیں تو آہستہ آہستہ دلوں میں بھی دُوریاں آجاتی ہیں۔ آج کل یہ بھی ایک مسئلہ ہے، مکان پکے ہوتے جا رہے ہیں، تعلقات کچے ہو رہے ہیں، دلوں میں دُوریاں آتی جا رہی ہیں، بعض دفعہ ایک ہی گھر میں رہنے والوں کو آپس میں ملاقات کا موقع نہیں ملتا، کتنے کتنے دن گزر جاتے ہیں، مل بیٹھنا تو دُور کی بات، فون پر بات نہیں ہوتی۔ عید کا دن تو خصوصیت کے ساتھ مل جُل کر خوشیاں بانٹنے کا دن ہے، اس کے علاوہ بھی چاہیے کہ روزانہ کم از کم ایک وقت کا کھانا ایک ساتھ کھائیں ❀ سب گھر والے مل کر بیٹھیں ❀ آپس میں اچھی باتیں کریں ❀ ایک دوسرے کا حال احوال معلوم کریں،

1... ابوداؤد، کتاب الجہاد، باب ما یؤمر من انضمام العسکر... الخ، صفحہ: 418، حدیث: 2628

اس سے محبتیں بڑھیں گی ❀ یونہی ہمارے قریب قریب کے جو رشتے دار ہیں، خالہ، ماموں، چچا، تایا، زیادہ نہیں تو ہفتے میں ایک آدھ بار، مہینے میں ایک آدھ بار ان کے ساتھ بھی ملنے، بیٹھنے کی روٹین (Routine) رکھنی چاہیے۔ آپس میں مل بیٹھنے سے بھی بہت ساری غلط فہمیاں دُور ہو جاتی ہیں اور صلح صفائی کی صورتیں بن جاتی ہیں۔

غلط فہمیاں مت پالیے...!!

ایک عام پایا جانے والا مسئلہ یہ بھی ہے کہ لوگ بعض دفعہ محض غلط فہمیوں کی وجہ سے ایک دوسرے سے دُور ہوتے ہیں۔ عموماً لڑائی جھگڑوں اور آپس کی ناراضیوں کے 100 میں 70 واقعات کو اگر کھول کر دیکھیں تو ان میں سے وجہ کچھ بھی نہیں نکلتی، محض غلط فہمیاں ہوتی ہیں۔

دیکھیے! ہم انسان ہیں، ہمارے دل میں خیالات آتے ہیں، غلط فہمیاں ہو سکتی ہیں ❀ کسی نے سلام کا جواب نہ دیا تو غلط فہمی ہو گئی ❀ کسی نے توجہ سے بات نہ سنی تو غلط فہمی ہو گئی ❀ کسی نے حال احوال نہ پوچھا تو غلط فہمی ہو گئی ❀ کسی نے بے رُخی والے انداز میں بات کی تو غلط فہمی ہو گئی ❀ کسی نے کال رسیونہ کی تو غلط فہمی ہو گئی ❀ کسی کے گھر گئے، اس نے پانی نہ پوچھا تو غلط فہمی ہو گئی ❀ کسی نے ہمیں دعوت پر نہ بلایا تو غلط فہمی ہو گئی ❀ کسی کی نوکری لگے، چار پیسے آجائیں تو غلط فہمی ہوتی ہے کہ پیسہ آگیا، اب بدل گیا ہے۔ یوں غلط فہمیاں ہوتی رہتی ہیں۔ ہمارے ہاں کیا ہوتا ہے؛ ہم ان غلط فہمیوں کو پالتے ہیں، یہ گویا شیطان کو ایک سر امل جاتا ہے، ایک غلط فہمی ہوئی تو سوچنے لگتے ہیں؛ ہاں! اُس نے فُلاں وقت بھی میرے ساتھ یوں کیا تھا، فُلاں وقت بھی ایسا ہوا تھا، وغیرہ وغیرہ اس ایک ذرا سی

غلط فہمی کو سوچ سوچ کر ہم بہت بڑا بنا دیتے ہیں بلکہ حالات تو ایسے ہیں کہ ذرا سی غلط فہمی ہو جائے تو گناہوں کا دروازہ کھل جاتا ہے ❁ کبھی اس کو بتا ❁ کبھی اُس کو بتا ❁ ادھر ادھر بیٹھ کر غیبتیں کی جاتی ہیں، مثلاً دیکھا: فلاں ایسا ہے، اس نے میرے ساتھ یوں کیا، فلاں بدل گیا ہے، فلاں بہت بے وفا نکلا ہے، وغیرہ وغیرہ۔ اس سے نفرتیں مزید بڑھتی چلی جاتی ہیں۔ ہمیں چاہیے کہ اگر خدا نخواستہ اپنے مسلمان بھائی کے متعلق کوئی بات دل میں آ بھی جائے تو سامنے والے کے ساتھ بیٹھ جائیں، بات کر لیں۔ غلط فہمی ہوگی تو دُور ہو جائے گی، غلطی ہوگی تو سامنے والا معذرت کر لے گا۔

غلط فہمی دُور ہو گئی

مسلمانوں کے پہلے خلیفہ حضرت اَبُو بکر صِدِّیق رَضِيَ اللهُ عَنْهُ کے دورِ خلافت کی بات ہے، ایک مرتبہ مسلمانوں کے تیسرے خلیفہ حضرت عثمان غنی رَضِيَ اللهُ عَنْهُ دِیوار کے سائے میں بیٹھے کسی گہری سوچ میں گم تھے۔

حضرت عثمان غنی رَضِيَ اللهُ عَنْهُ کی کیفیت کچھ ایسی تھی، ہر چیز سے بے نیاز بس اپنی ہی سوچ میں گم تھے۔ اسی دوران مسلمانوں کے دوسرے خلیفہ حضرت فاروق اعظم رَضِيَ اللهُ عَنْهُ کا یہاں سے گزر ہوا، آپ نے گزرتے گزرتے حضرت عثمان رَضِيَ اللهُ عَنْهُ کو سلام کیا مگر وہ تو اپنی ہی سوچوں میں تھے، انہیں نہ فاروق اعظم کے گزرنے کی خبر ہوئی، نہ سلام کا پتا چلا، لہذا

جو ہوش میں نہ ہو، وہ کیا نہ کرے

جب آپ کو سلام کا احساس ہی نہ ہو تو آپ نے جو اب بھی نہ دیدیہ بات حضرت

فَارُوقِ اعْظَمِ رَضِيَ اللهُ عَنْهُ کو کھٹکی کہ کیا وجہ ہے؟ عثمان نے جواب کیوں نہیں دیا (کیا کوئی ناراضی ہو گئی ہے، کیا مجھ سے کوئی شکوہ ہے، کوئی رنجش ہے؟ کیا ہو سکتا ہے؟)۔ فاروقِ اعظم رَضِيَ اللهُ عَنْهُ انتہائی ذہین اور عقلمند شخصیت تھے، آپ فوراً حضرت ابو بکر صدیق رَضِيَ اللهُ عَنْهُ کے پاس پہنچے، انہیں ساری بات بتائی کہ میں یوں عثمان کے قریب سے گزرا، سلام کیا، انہوں نے جواب ہی نہیں دیا، نہ جانے کیا رنجش ہو گئی ہے۔

حضرت ابو بکر صدیق رَضِيَ اللهُ عَنْهُ کی بھی کمال سوچ دیکھیے! آپ نے یہ نہ فرمایا کہ مَعْمُومُوں سی بات ہے، خود ہی سلجھا لو، میں خلیفہ ہوں، اُمُورِ خلافت انجام دینے ہیں وغیرہ وغیرہ، آپ نے ایسا کچھ نہ کیا بلکہ اس معاملے کو اہمیت دی اور فوراً فاروقِ اعظم رَضِيَ اللهُ عَنْهُ کو ساتھ لے کر حضرت عثمان رَضِيَ اللهُ عَنْهُ کے پاس چلے گئے۔ دونوں نے سلام کیا، انہوں نے جواب دیا۔ حضرت ابو بکر صدیق رَضِيَ اللهُ عَنْهُ نے فرمایا: عثمان! کیا بات ہے، آپ نے اپنے بھائی کے سلام کا جواب نہیں دیا...؟ عرض کیا: میں نے جواب نہیں دیا...؟ میں نے تو ایسا کچھ نہیں کیا۔ حضرت عمر رَضِيَ اللهُ عَنْهُ بولے: (میں ابھی تو آپ کے پاس سے گزرا تھا، آپ کو سلام کیا تھا)، خُدا کی قسم! آپ نے جواب نہیں دیا۔ کہا: آپ گزرے ہیں، میں یہ بھی نہیں جانتا، آپ نے سلام کیا ہے، مجھے اس کی بھی خبر نہیں۔

حضرت ابو بکر صدیق رَضِيَ اللهُ عَنْهُ معاملہ سمجھ چکے تھے، آپ نے فرمایا: عثمان! شاید آپ کسی سوچ میں گم تھے۔ عرض کیا: جی ہاں! میں ایک گہری سوچ میں کھویا ہوا تھا، بات یہ ہے کہ میرا ایک سوال ہے، جو میں نے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ سے پوچھنا تھا، میں وہ سوال پوچھ نہیں پایا اور آپ صَلَّى اللهُ عَلَيْهِ وَآلِهِ وَسَلَّمَ دُنیا سے پردہ فرما

گئے۔ پوچھا: وہ کیا سوال ہے؟ عرض کیا: پوچھنا یہ تھا کہ قیامت کے دن نجات کا دار و مدار کس بات پر ہے۔ حضرت ابو بکر صدیق رَضِيَ اللهُ عَنْهُ نے فرمایا: (عثمان! فِکْر کی بات نہیں ہے) یہ سوال میں آپ صَلَّى اللهُ عَلَيْهِ وَآلِهِ وَسَلَّمَ سے پوچھ چکا ہوں۔

روایت میں ہے: جب حضرت عثمان رَضِيَ اللهُ عَنْهُ نے یہ بات سنی تو خوشی سے کھڑے

ہو گئے اور کہا: اے ابو بکر! میرے ماں باپ آپ پر قربان ہوں، آپ ہی اس (مُعَالَمے میں ہم سے آگے گزر جانے) کے حقدار ہیں۔ اب حضرت ابو بکر صدیق رَضِيَ اللهُ عَنْهُ نے حدیث پاک بیان کرتے ہوئے فرمایا: میں نے رسولُ اللهِ صَلَّى اللهُ عَلَيْهِ وَآلِهِ وَسَلَّمَ سے پوچھا: **مَا نَجَاتُ هَذَا الْأَمْرِ** یعنی قیامت کے دن نجات کا دار و مدار کس بات پر ہے؟ فرمایا: **مَنْ قَبِلَ مِيقَةَ الْكَلِمَةِ فَهِيَ لَهُ نَجَاتٌ** یعنی وہ کلمہ جس کی میں دعوت دیتا ہوں (یعنی کلمہ طیبہ)، جس نے (دل سے) وہ کلمہ قبول کر لیا، اس کے لیے نجات ہے۔ (1)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

سُبْحَانَ اللهِ! دیکھیے! ذرا سی غلط فہمی ہوئی، لگا کہ عثمانِ غنی رَضِيَ اللهُ عَنْهُ نے کسی وجہ سے سلام کا جواب نہیں دیا تو فوراً ابو بکر صدیق رَضِيَ اللهُ عَنْهُ کو ساتھ لے کر اُن کے پاس پہنچ گئے، بات کر لی، اپنی سوچ اُن کے ساتھ شیئر (Share) کر لی، اُنہوں نے وضاحت دے دی، بات ختم ہو گئی۔ ہمیں بھی یہی والا انداز اختیار کرنا چاہیے، کسی بات پر غلط فہمی ہونا کوئی بڑی بات نہیں ہے مگر اس غلط فہمی کو دل میں پال پال کر بدگمانی، بغض اور کینہ بنا لینا بہت بُری بات بلکہ گناہ والا انداز ہے۔

پہل کون کرے...؟

پیارے اسلامی بھائیو! یہ تو معلوم ہو گیا کہ ہم نے اپنے دل میں غلط فہمیاں نہیں پالنی، خدا نخواستہ ناراضی ہو بھی جائے تو صلح کی طرف بڑھنا ہے۔ اب مسئلہ یہ ہے کہ صلح کی جانب پہل کون کرے...؟ حدیثِ پاک سنئے! **آخری نبی، مُحَمَّدِ عربی صَلَّی اللہُ عَلَیْہِ وَاٰلِہٖ وَسَلَّم** نے فرمایا:

السَّابِقُ السَّابِقُ إِلَى الْجَنَّةِ

یعنی (اگر دو مسلمانوں کے درمیان ناراضی ہو جائے تو صلح میں پہل کرنے والا جنت کی طرف سبقت لے جانے والا ہے۔) ⁽¹⁾

سُبْحٰنَ اللّٰہِ! پتا چلا؛ جو صلح کی طرف پہل کر لے گا، وہ جنت کی طرف سبقت کرے گا۔

حَسَنَیْنِ کریمین کا پیار بھر انداز

یہاں ایک بڑا خوبصورت واقعہ ہے، حضرت ابو ہریرہ رَضِيَ اللهُ عَنْهُ فرماتے ہیں: ایک مرتبہ مجھے معلوم ہوا کہ امام عالی مقام امام حَسَن اور امام حُسَيْن رَضِيَ اللهُ عَنْهُمَا کی آپس میں ناراضی ہو گئی ہے۔ چنانچہ میں امام حُسَيْن رَضِيَ اللهُ عَنْهُ کی خدمت میں حاضر ہوا، عرض کیا: عالی جاہ! آپ مقتدای ہیں، لوگ آپ کی پیروی کرتے ہیں، چلیے! بھائی جان کے ساتھ صلح کر لیجیے!

امام حُسَيْن رَضِيَ اللهُ عَنْهُ نے فرمایا: ابو ہریرہ! میں صلح تو کر لوں مگر میرے نانا جان کی

1... کتاب الزہد لابن مبارک، صفحہ: 228، حدیث: 726۔

ایک حدیثِ پاک ہے: **السَّلْبِيُّ السَّلْبِيُّ إِلَى الْجَنَّةِ** یعنی صلح میں پہل کرنے والا جنت کی طرف سبقت کرنے والا ہے۔

اے ابو ہریرہ! میں پسند نہیں کرتا کہ بڑے بھائی جان سے پہلے جنت کی طرف بڑھوں، اس لیے مُنتظر ہوں کہ وہ پہل فرمائیں۔ حضرت ابو ہریرہ رَضِيَ اللهُ عَنْهُ فرماتے ہیں: میں نے یہ بات سنی تو امام حَسَنِ مجتبیٰ رَضِيَ اللهُ عَنْهُ کی خدمت میں حاضر ہوا، انہیں ساری بات بتائی، میری عرض سُننے ہی امام حَسَنِ مجتبیٰ رَضِيَ اللهُ عَنْهُ تشریف لائے اور امام حُسَيْنِ رَضِيَ اللهُ عَنْهُ کو گلے لگا لیا۔ (1)

سُبْحَانَ اللَّهِ! کیسا پیار بھر آنداز ہے...!! خیر! یہ بڑوں کی بڑی باتیں ہیں، ہمیں چاہیے کہ ہم صلح میں پہل کریں اور جنت کے حقدار بن جائیں۔

حق پر ہوتے ہوئے جھگڑا چھوڑنے کی فضیلت

ہمارے ہاں ایک اور مسئلہ بھی ہوتا ہے، شیطانِ دل میں وَسْوَسَہ ڈالتا ہے کہ آخر میں صلح کی طرف کیوں بڑھوں، غلطی تو اُس کی تھی، اسے چاہیے کہ صلح کرے، مجھ سے معافی مانگے۔ اس مسئلے کا حل بھی حدیثِ پاک میں موجود ہے۔ پیارے آقا، مکی مدنی مصطفیٰ صَلَّی اللهُ عَلَيْهِ وَآلِهِ وَسَلَّمَ نے فرمایا: جو شخص ناحق بات پر ہوتے ہوئے جھگڑا چھوڑ دے اس کے لیے جنت کے کنارے میں گھر بنایا جائے گا اور جو حق پر ہوتے ہوئے جھگڑا چھوڑ دے اس کے لیے جنت کے درمیان میں گھر بنایا جائے گا۔ (2)

1... ذُخْرُ الْعَقْبِيِّ، الباب التاسع، صفحہ: 238۔

2... ترمذی، کتاب البر والصلة، باب ماجاء في المراء، صفحہ: 484، حدیث: 1993۔

یعنی جس کی غلطی ہو اور صلح کر لے، اس کے لیے جنت کے کنارے پر گھر بنایا جائے گا اور جس کی غلطی نہ ہو، حق پر ہو، وہ اگر جھگڑا چھوڑ دے تو اس کے لیے جنت کے درمیان میں گھر بنایا جائے گا۔

ہماری ذمہ داری کیا ہے...؟

اب ایک اور مسئلہ ہے، وہ یہ کہ ہم نے تو ذہن بنایا کہ میں صلح کر لوں گا، سامنے والا ہی صلح کے لیے تیار نہیں ہوتا تو...؟ اس کا حل بھی حدیث پاک کی روشنی میں سنیے! محبوب ذیشان، مکی مدنی سلطان صلی اللہ علیہ وآلہ وسلم نے فرمایا:

فَإِنْ مَرَّتْ بِهِ ثَلَاثٌ فَلْيَلْقَهُ فَلَيسَلِّمْ عَلَيْهِ فَإِنَّ رَدَّ عَلَيْهِ السَّلَامَ فَقَدْ
اشْتَرَكَا فِي الْأَجْرِ وَإِنْ لَمْ يَرِدَّ عَلَيْهِ فَقَدْ بَلَا بِالْإِثْمِ وَخَرَجَ الْمُسْلِمُ مِنْ

الْهَجْرَةَ

ترجمہ: اگر 3 دن گزر جائیں تو اس کو چاہیے کہ اپنے بھائی سے مل کر سلام کرے اگر وہ سلام کا جواب دے دے تو (صلح کے) ثواب میں دونوں شریک ہیں اور اگر سلام کا جواب نہ دے تو جواب نہ دینے والا گنہگار ہو اور سلام کرنے والا ترک تعلقات کے گناہ سے بری ہو گیا۔⁽¹⁾ ایک حدیث پاک میں فرمایا: 3 مرتبہ سلام کرے (یعنی صلح کی 3 کوششیں کرے) اگر سامنے والا پھر بھی صلح پر راضی نہیں ہوتا تو اب اس ناراضی کا گناہ صلح نہ کرنے والے پر ہو گا، صلح کی طرف بڑھنے والا اس گناہ سے بری ہو گیا۔⁽²⁾

1... ابوداؤد، کتاب الادب، باب فیمن ینہجر اخاه المسلم، صفحہ: 770، حدیث: 4912۔

2... ابوداؤد، کتاب الادب، باب فیمن ینہجر اخاه المسلم، صفحہ: 770، حدیث: 4913۔

صلح کر لیجیے...!!

پیارے اسلامی بھائیو! یہاں سے یہ بھی معلوم ہوا کہ جب ہم سے صلح کی جائے تو ہمیں بھی بڑے پن کا مظاہرہ کرتے ہوئے صلح صفائی کر لینی چاہیے۔ بعض لوگ بہت سخت مزاج ہوتے ہیں، اُن کی فتنیں کرو، صفائیاں دو، معذرت کرو، وہ راضی ہونے پر آتے ہی نہیں ہیں۔ ایسا مزاج کسی مسلمان کا نہیں ہوتا۔ حدیثِ پاک میں ارشاد ہوا:

أَلَا أُخْبِرُكُمْ بِمَنْ يَحْرُمُ عَلَى النَّارِ وَبِمَنْ تَحْرُمُ عَلَيْهِ النَّارُ

ترجمہ: کیا میں تمہیں ایسے شخص کے متعلق نہ بتاؤں! کہ جو جہنم پر حرام اور جہنم اُس پر حرام ہے۔

یعنی دونوں جانب سے جہنم حرام ہے، نہ وہ جہنم تک پہنچے گا، نہ جہنم اُس تک پہنچ سکے گی۔ وہ شخص کون ہے؟ فرمایا:

عَلَى كُلِّ هَبْنِ لَيْبِنِ قَرِيبٍ سَهْلٍ

ترجمہ: ہر نرم طبیعت، نرم زبان، لوگوں سے قریب رہنے اور معاف کرنے والا۔ (1)

پتا چلا؛ جو نرم طبیعت ہو، جسے منانا آسان ہو، ایسے خوش نصیب مومن پر جہنم حرام ہو جاتی ہے۔

اللہ پاک ہمیں توفیق بخشے۔ کاش! ہم ایسے ہی بن جائیں۔ آمین بجاہِ خاتم النبیین
صَلَّى اللهُ عَلَيْهِ وَآلِهِ وَسَلَّمَ۔

قطع رحمی حرام ہے

پیارے اسلامی بھائیو! یہاں تک تو بات تھی عموماً، یعنی تمام مسلمانوں کے ساتھ صلح کرنے کے حوالے سے۔ مسلمانوں کے اندر جو ہمارے قریبی رشتے دار ہیں، جیسے خالہ، پھوپھی، ماموں، چچا، تایا وغیرہ جو قریب کے رشتے دار ہیں، جن کے ساتھ ہمارا خونی رشتہ ہوتا ہے، اُن کے ساتھ لڑائی جھگڑا رکھنا، ناراضیاں پالنا، یہ تو سخت ترین گنہ ہے۔ **حدیث پاک** میں ہے: جو رشتے توڑتا ہے، اللہ پاک اُسے توڑ ڈالتا ہے۔⁽¹⁾

ہاتھوں ہاتھ پھوپھی سے صلح کر لی

حضرت ابو ہریرہ رَضِيَ اللهُ عَنْهُ صحابی رسول ہیں۔ آپ لوگوں کو دُرس دیا کرتے تھے ایک دن آپ لوگوں کو حدیثیں سنارہے تھے، اس دوران فرمایا: ہر قاطعِ رحم (یعنی رشتے داری توڑنے والا) ہماری محفل سے اُٹھ جائے۔ یہ اعلان سن کر ایک نوجوان اُٹھا اور اپنی پھوپھی جس کے ساتھ اس کا کئی سال پُرانا جھگڑا چل رہا تھا، اس کے ہاں چلا گیا، جا کر معافی تلافی کی، پھوپھی کو راضی کر لیا۔ جب دونوں آپس میں راضی ہو گئے تو پھوپھی نے کہا: بیٹا! تم جا کر حضرت ابو ہریرہ رَضِيَ اللهُ عَنْهُ سے سبب پوچھو کہ آخر ایسا کیوں ہوا؟ (یعنی حضرت ابو ہریرہ رَضِيَ اللهُ عَنْهُ کے اعلان کی) حکمت کیا ہے؟ نوجوان نے حاضر ہو کر حکمت پوچھی تو حضرت ابو ہریرہ رَضِيَ اللهُ عَنْهُ نے فرمایا: میں نے حُضُورِ انور صَلَّى اللهُ عَلَيْهِ وَآلِهِ وَسَلَّمَ سے سنا ہے: جس قوم میں قاطعِ رحم (یعنی رشتے داری توڑنے والا) ہو، اس قوم پر اللہ پاک کی رحمت نہیں

1... ابو داؤد، کتاب الزکاۃ، باب صلیۃ الرحم، صفحہ: 276، حدیث: 1694 خلاصہ۔

اُترتی۔ (1)

اللہ! اللہ! غور فرمائیے! صحابی رسول ہیں، لوگوں کے درمیان تشریف فرما ہیں اور بیان کیا کر رہے ہیں؟ رحمتِ دو جہان صَلَّی اللہُ عَلَیْہِ وَاٰلِہٖ وَسَلَّم کی مبارک حدیثیں...!! ایسی محفل پر بھی رحمتیں نہیں اُتریں گی تو پھر کہاں اُتریں گی مگر حضرت ابو ہریرہ رَضِيَ اللہُ عَنْہُ کو خطرہ ہوا کہ کہیں ایسا نہ ہو کہ اس محفل میں کوئی قاطعِ رحم ہو اور ہم اس کے سبب سے رحمت سے محروم ہو جائیں...!!

اللہ پاک ہمارے حال پر رحم فرمائے۔ اپنے عزیز رشتے داروں میں سے کسی کے ساتھ بھی ناراضی ہو تو برائے مہربانی آج عید کا دن ہے، موقع ہے، جلد از جلد اپنے رشتے داروں کے ساتھ صلح کر لیجیے! رُوٹھوں کو منالیجیے! **اِنْ شَاءَ اللہُ الْکَرِیْمُ!** عید کی خوشیاں دو بلا ہو جائیں گی اور اللہ پاک نے چاہا تو رحمتوں کے حقدار بھی ہو جائیں گے۔

صلح کروانے کے فضائل

پیارے اسلامی بھائیو! جس طرح صلح کرنا ثواب کا کام ہے، ایسے ہی صلح کروانا بھی بڑی فضیلت والا کام ہے۔ بالفرض 2 بھائیوں کے درمیان، چچا، تایا کے درمیان، 2 دوستوں کے درمیان ناراضی چل رہی ہو تو ان کے درمیان صلح کروادینی چاہیے۔ اللہ پاک قرآن کریم میں فرماتا ہے:

تَرْجَمَةٌ كُنْزُ الْعِرْفَانِ : صرف مسلمان بھائی بھائی ہیں تو اپنے دو بھائیوں میں صلح کروادو اور اللہ

اِنَّهَا الْمُؤْمِنُونَ اٰخُوۡنًا صٰلِحُوۡا بَيْنَ اٰخُوۡنِكُمْ وَاتَّقُوا اللّٰهَ اَعَلَّكُمُ تَرْحُمُونَ ٤

(پارہ: 26، سورہ حجرات: 10) سے ڈرو تاکہ تم پر رحمت ہو۔

تاجدارِ رسالت، شہنشاہِ نبوت صَلَّى اللهُ عَلَيْهِ وَآلِهِ وَسَلَّمَ کا فرمانِ عالی نشان ہے: کیا میں تمہیں (نفل) روزہ، نماز اور صدقہ سے افضل عمل نہ بتاؤں؟ صحابہ کرام رَضِيَ اللهُ عَنْهُمْ نے عرض کی: يَا رَسُولَ اللهِ صَلَّى اللهُ عَلَيْهِ وَآلِهِ وَسَلَّمَ! ارشاد فرمائیے، فرمایا: وہ عمل آپس میں روٹھنے والوں میں صلح کرا دینا ہے کیونکہ روٹھنے والوں میں ہونے والا فساد خیر کو کاٹ دیتا ہے۔⁽¹⁾

صلح کروانے کا طریقہ

شیخ طریقت، امیرِ اہلسنت دَامَتْ بَرَكَاتُهُمُ الْعَالِيہ فرماتے ہیں: صلح کروانے والے کو چاہیے کہ وہ صلح کروانے سے پہلے اللہ پاک کی بارگاہ میں کامیابی کی دُعا کرے پھر ان دونوں کو الگ الگ بٹھا کر ان کی شکایات سُنے اور اہم زکات لکھ لے۔ ایک فریق کی بات سُن کر کبھی بھی فیصلہ نہ کرے کہ ہو سکتا ہے جس کی بات اس نے سنی وہی غلطی پر ہو، اس طرح دوسرے فریق کی حق تلفی کا قوی امکان ہے۔ فریقین کی بات سننے کے بعد انہیں صلح پر آمادہ کرے اور سمجھائے کہ ہمارے پیارے آقا، نبی مَدَنِي مصطفیٰ صَلَّى اللهُ عَلَيْهِ وَآلِهِ وَسَلَّمَ کی مُبارک زندگی ہمارے لیے بہترین نمونہ ہے۔ آپ صَلَّى اللهُ عَلَيْهِ وَآلِهِ وَسَلَّمَ نے تکلیف دینے والوں، ستانے والوں بلکہ اپنے جانی دشمنوں کو بھی مُعاف فرمایا ہے۔

اسی طرح فریقین کو صلح کے فضائل اور آپس کے اختلافات کے سبب پیدا ہونے والے لڑائی جھگڑے، بُغض و حسد، گالی گلوچ، بے جا غصے اور کینے وغیرہ کے دینی و دنیوی

1... ابو داؤد، کتاب الادب، باب فی اصلاح ذات البین، صفحہ: 771، حدیث: 4919۔

نقصانات بیان کیے جائیں۔ ظاہری صورت کو سُنتوں کے سانچے میں ڈھالنے اور سنوارنے کے ساتھ ساتھ اپنے باطن کو بھی سنوارنے اور اس کی اصلاح کرنے کا ذہن دیا جائے۔ فریقین کے جذبات کو ٹھنڈا کرنے کے لیے انہیں اس طرح سمجھائے کہ اگر آپ کو ان سے تکلیف پہنچی ہے تو انہیں بھی آپ سے رنج پہنچا ہو گا۔ ہم اس دُنیا میں ایک دوسرے کو رنج و غم دینے اور جذبات پیدا کرنے کے لیے نہیں آئے بلکہ ہم تو آپس میں اتفاق و محبت کے ذریعے جوڑ پیدا کرنے کے لیے آئے ہیں

جہاں تک ہو سکے کسی فریق کو دوسرے کے خلاف بولنے نہ دے کہ تالی دونوں ہاتھوں سے بجتی ہے، جب ایک بولے گا تو دوسرا بھی اپنی صفائی پیش کرنے کے لیے بولے گا، یوں آپس میں بحث و مباحثہ ہو کر بسا اوقات بات بنتے بنتے بگڑ جاتی ہے اور پھر ان کے درمیان صلح کروانا انتہائی مشکل ہو جاتا ہے۔ (1)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

عید کے دن کا وظیفہ

مکاشفۃ القلوب میں ہے: عید والے دن 300 بار **سُبْحٰنَ اللّٰهِ وَبِحَمْدِہٖ** پڑھ کر تمام فوت خُندہ مسلمانوں کو ایصالِ ثواب کر دیا جائے، اس کی برکت سے ہر مسلمان کی قبر میں 1000 اَنوٰر داخل ہوں گے اور جب پڑھنے والا قبر میں جائے گا تو اس کی قبر میں بھی 1000 اَنوٰر داخل ہوں گے۔ اللہ پاک ہمیں عمل کی توفیق عطا فرمائے۔ آمین بِجَاہِ خَاتَمِ

النَّبِيِّ صَلَّى اللَّهُ عَلَيْهِ وَآلِهِ وَسَلَّمَ۔ (1)

صدقہ خیرات کی عادت بنائیے!

پیارے اسلامی بھائیو! اسی طرح نماز پڑھنے اور زیادہ سے زیادہ صدقہ خیرات کی عادت بنانی ہے، جن پر تو زکوٰۃ فرض ہو، ان پر تو لازم ہے کہ زکوٰۃ ادا کریں اور حساب لگا کر بلکہ عاشق رسول مفتی صاحب سے حساب لگوا کر پوری پوری زکوٰۃ ادا کریں۔ زکوٰۃ میں ایک روپے کی بھی کمی کرنا، گناہ کا کام ہے۔ اس کے ساتھ ساتھ نفلی صدقہ و خیرات کی بھی عادت بنائیے! بالخصوص عید الفطر ہے، صدقہ فطر ہر مسلمان آزاد مالک نصاب پر جس کا نصاب حاجتِ اصلیہ سے فارغ ہو واجب ہے۔ (2) اللہ پاک فرماتا ہے:

قَدْ أَفْلَحَ مَنْ تَزَكَّىٰ ﴿١٤﴾

ترجمہ کنز العرفان: بیشک جس نے خود کو

پاک کر لیا وہ کامیاب ہو گا۔ (پارہ: 30، الاعلیٰ: 14)

تفسیر خزائن العرفان میں ہے: اس آیت میں تزکیٰ سے مراد صدقہ فطر دینا ہے۔ (3)

یعنی جو بندہ عید الفطر کے موقع پر صدقہ فطر دے کر غریبوں کو عید کی خوشیاں منانے کا موقع فراہم کرتا ہے، اس کا دل سترہا ہو جاتا ہے اور وہ فلاح و کامیابی تک پہنچ جاتا ہے۔

صدقہ فطر ادا کیجیے!

حضرت عبد اللہ بن عباس رضی اللہ عنہما فرماتے ہیں: مدنی سرکار، غریبوں کے غمخوار صَلَّى اللَّهُ عَلَيْهِ وَآلِهِ وَسَلَّمَ نے صدقہ فطر مقرر فرمایا تاکہ فضول اور بے ہودہ کلام سے روزوں کی

1... مکاشفۃ القلوب، باب فی فضل العید، صفحہ: 462۔

2... بہار شریعت، جلد: 1، صفحہ: 935، حصہ: 5۔

3... تفسیر خزائن العرفان، پارہ: 30، الاعلیٰ، زیر آیت: 14، صفحہ: 1099۔

طہارت (یعنی صفائی) اور مسکینوں کی خوراک کا انتظام بھی ہو جائے۔⁽¹⁾

ایک حدیثِ پاک میں ہے: جب تک صدقہ فطر ادا نہیں کیا جاتا، بندے کا روزہ زمین و آسمان کے درمیان لٹکا ہوا رہتا ہے۔⁽²⁾

اگر کسی کی طرف سے ابھی تک صدقہ فطر کی ادائیگی نہیں ہوئی تو نمازِ عید سے فارغ ہوتے ہی صدقہ فطر ادا کر دیا جائے۔

فطرے کی ادائیگی 4 طرح سے ہوتی ہے فطرے کی ادائیگی کے 4 طریقے

صدقہ فطر کی مقدار کے 5 اعتبار ہیں: (1): عجوہ کھجور (2): کشمش (3): کھجور (4): جو شریف یا اُس کا آٹا (5): گندم یا اُس کا آٹا۔

صدقہ فطر کی ادائیگی میں اپنی حیثیت کا لحاظ رکھنا چاہیے، جسے اللہ پاک نے مال و دولت سے نوازا ہے، اُسے چاہیے کہ عجوہ کھجور کے اعتبار سے ✨ کشمش کے اعتبار سے ✨ جو یہ نہ کر سکتا ہو تو کھجور کے اعتبار سے ✨ جو اتنی طاقت نہ رکھتا ہو، وہ جو شریف کے اعتبار سے ✨ اور جو اس کی بھی استطاعت نہ رکھتا ہو، وہ گندم کے اعتبار سے ادائیگی کرے۔ جتنا گڑ ڈالیں گے، اتنا میٹھا ہو گا یعنی راہِ خدا میں جتنا زیادہ خرچ کریں گے، اتنا ہی ثواب ملے گا اور ان شاء اللہ الکریم! زیادہ برکتیں نصیب ہوں گی۔

1... ابو داؤد، کتاب الزکاۃ، باب زکاۃ الفطر، صفحہ: 263، حدیث: 1609۔

2... تاریخ بغداد، جلد: 9، صفحہ: 122، حدیث: 4735۔

عطیات کی ترغیب

پیارے اسلامی بھائیو! آپ کی اپنی دینی تنظیم دعوتِ اسلامی، اس وقت 80 سے زائد شعبہ جات میں دین کی خدمت کرنے میں مصروف ہے ﴿﴾ الحمد للہ! 15 سو سے زائد **جامعات المدینہ** (گرلز اینڈ بوائز)، 19 ہزار 9 سو **مدارس المدینہ** (بوائز اینڈ گرلز) قائم ہیں، جن میں حفظ و ناظرہ، عالم کورس (درس نظامی)، مختلف تخصصات (**Specialization**)، فرائض علوم کورسز کروائے جاتے ہیں ﴿﴾ جامعات و مدارس المدینہ (بوائز اینڈ گرلز) میں طلبہ کی مجموعی تعداد تقریباً **5 لاکھ 69 ہزار** ہے ﴿﴾ فیضانِ اسلامک اسکول، دارالمدینہ (اسکول، کالج، یونیورسٹی) کی تعداد **299**، جبکہ طلبہ و طالبات کی تعداد **54 ہزار** سے زائد ہے۔

آپ بھی خدمتِ دین کے اس کام میں اپنا حصہ شامل کیجیے! اپنے عطیات دعوتِ اسلامی کو دیجیے، آپ کے چندے یعنی ڈونیشن کو کسی بھی جائز، دینی، اصلاحی، فلاحی، روحانی، خیر خواہی، بھلائی اور آمدنی بڑھانے کے جائز اور محفوظ کاموں میں لگایا جاسکتا ہے تاکہ بڑھتے ہوئے اخراجات کو پورا کیا جاسکے۔

شش عید کے روز کی ترغیب

اے عاشقانِ رسول! شوال شریف کی آمد ہو چکی ہے۔ خوش نصیب مسلمان اس مہینے میں عید الفطر کے بعد 6 روزے رکھنے کی سعادت حاصل کرتے ہیں۔ آئیے ان روزوں کے فضائل سنتے ہیں تاکہ ہمارا یہ روزے رکھنے اور ان کی برکتوں سے فیضیاب ہونے کا ذہن بنے، چنانچہ ﴿﴾ **حدیثِ پاک میں ہے:** جس نے رَمَضان کے روزے رکھے پھر 6 دن شوال میں روزے رکھے تو گناہوں سے ایسے نکل گیا جیسے آج ہی ماں کے پیٹ سے

پیدا ہوا ہے۔ (1) جس نے رَمَضَانَ کے روزے رکھے پھر ان کے بعد شَوَّال میں 6 روزے رکھے۔ تو ایسا ہے جیسے عمر بھر کے روزے رکھے۔ (2) خَلِيلِ مَلَّتِ مَفْتِي مُحَمَّدِ خَلِيلِ خَانَ بَرَكَاتِي رَحْمَةُ اللَّهِ عَلَيْهِ فرماتے ہیں: یہ روزے عید کے بعد مسلسل رکھے جائیں تب بھی حَرَجِ نہیں اور بہتر یہ ہے کہ ہر ہفتے میں 2 روزے اور عید کے دوسرے دن ایک روزہ رکھ لے اور پورے ماہ میں رکھے تو اور بھی مناسب معلوم ہوتا ہے۔ (3)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

- 1... معجم اوسط، جلد: 6، صفحہ: 234، حدیث: 8622۔
 2... مسلم، کتاب الصیام، باب استحباب صوم... الخ، صفحہ: 424، حدیث: 1164۔
 3... سنن بیہقی زیور، صفحہ: 347۔